

„Не оставај другите да одлучуваат за тебе!“

24 октомври, 2025

Локалните избори 2025 се повеќе од обична процедура – тие се момент кога секој граѓанин може да ја преземе контролата врз својата иднина. Ако не гласаме, дозволуваме другите да одлучуваат за нас, а тоа значи ризик нашите потреби и интереси да останат занемарени. За Ромите, Власите и другите помали заедници, ова е особено важно – нивниот глас е гаранција дека нивните права и барања ќе бидат слушнати и земено предвид.

Гласањето е начин да се обезбеди застапеност во институциите и да се влијае врз одлуките што го обликуваат секојдневниот живот – од образованието и здравството, до домувањето и економските можности. Кога заедниците активно учествуваат, тие испраќаат порака дека не се невидливи, туку активни граѓани кои ја градат својата иднина.

Не оставај другите да одлучуваат за тебе. Твојот глас е твоја сила, твоја иднина и твоја одговорност. Тој е алатка за промена, начин да се обезбеди еднаквост и да се создаде општество во кое секој има место и можност да успее.

Локалните избори 2025 се момент да покажеме дека сме активни граѓани, дека нашата иднина ја градиме сами – преку учество и одлуки што носат промени. Ако секој член од заедницата го искористи своето право на глас, ќе се создаде силна порака дека иднината е заедничка и дека никој не смее да биде исклучен.

Нашиот глас е нашата сила – да ја искористиме заедно!



„Фер избори – можности за помалите заедници“ е проект спроведуван од Асоцијација Институт за социјална промена ИнСоК – Тетово и Здружение за права и хуманост ИНТЕГРА НАУ Скопје.

Овој проект е субгрант добиен во рамки на „ЕУ поддршка за Граѓански ресурсен центар – фаза 2“ финансиран од Европската Унија. Содржината на летокот е единствена одговорност на спроведувачот на проектот и не мора да ги одразува ставовите на Европската Унија и на Граѓанскиот ресурсен центар.